

व्ही एस पॅथर्स च्या शाखेचे बेलकुंड येथे शानदार उद्घाटन

औसा: औसा तालुक्यातील बेलकुंड या ठिकाणी करता येईल ते शंभर टक्के करायचे आहे. शाखेच्या



व्ही एस पॅथर्स शाखा अनावरण सोहळा सं अध्यक्ष विनोदभाऊ खटके यांच्या हस्ते जिल्हाभरातील प्रमुख पदाधिकाऱ्यांचा आणि ग्रामस्थांच्या उपस्थितीत थाटात पार पडला.

शाखा अनावरणानंतर बौद्ध विहारांमध्ये कार्यक्रमाचे आयोजन करण्यात आले होते यावेळी संस्थापक अध्यक्ष विनोद भाऊ खटके गावचे सरपंच विष्णू महाराज कोळी पंचायत समिती सदस्य समाधान कांबळे यांच्या हस्ते परमपूज्य भारतरत्न डॉ. बाबासाहेब आंबेडकर आणि तथागत गौतम बुद्ध यांच्या प्रतिमेचे पूजन करून अभिवादन करण्यात आले.

यानंतर शाखेवरील पदाधिकाऱ्यांनी विनोद भाऊ खटके तसेच जिल्हाभरातील प्रमुख पदाधिकाऱ्यांचा सत्कार केला.

यावेळी बोलताना विनोद भाऊंनी पदाधिकाऱ्यांना सांगितले संघटनेचे काम करत असताना समाजाच्या शेवटच्या घटकाला संघटने कडून जी काही मदत

माध्यमातून संघटित होऊन गावात सामाजिक सलोखा कायम ठेवून गावाच्या विकासासाठी प्रयत्न करायचे आहेत,

यानंतर शाखेवरील सर्व पदाधिकाऱ्यांचा विनोद भाऊ खटके यांच्या हस्ते सत्कार करण्यात आला. यामध्ये शाखाप्रमुख प्रीतम कांबळे रत्नदीप कांबळे, अभि कांबळे, अजय कांबळे, प्रवीण सूर्यवंशी, सुमित कांबळे, यशोदीप कांबळे, रोहित वाळवे, कार्तिक कांबळे, शाहिद पठाण, फारूक पठाण, सुहास कांबळे आदींचा सत्कार करण्यात आला. या शाखा अनावरण सोहळ्याला संपर्कप्रमुख आनंद जाधव तालुकाध्यक्ष सुनील सातपुते जिल्हाध्यक्ष शरद किणीकर जिल्हा कार्याध्यक्ष अकबर शेख कामगार आघाडी जिल्हाध्यक्ष किरण पायाळ विद्यार्थी आघाडी जिल्हाध्यक्ष स्वप्निल कांबळे कामगार आघाडी शहराध्यक्ष गौस शेख, अध्यक्ष असद भाई शेख युनूस शेख, सह जिल्हा संघटक सूरज सूर्यवंशी पदाधिकारी उपस्थित होते.

शनिवारी ठाण्यातील काही भागात पाणी नाही

ठाणे : ठाणे महानगरपालिकेच्या स्वतःच्या पाणीपुरवठा योजनेतील माजिवडा जंक्शन येथे मुख्य जलवाहिनी मधून मोठ्या प्रमाणात पाणी गळती होत आहे, परिणामी वाहतुकीस अडथळा निर्माण होत असून सदरची गळती तातडीने बंद करणे आवश्यक आहे. या कामासाठी शनिवार दिनांक ११ एप्रिल २०२६ रोजी सकाळी ९.०० ते रविवार दिनांक १२ एप्रिल २०२६ सकाळी ९.०० वाजेपर्यंत एकूण २४ तास ठाणे शहरातील काही भागांचा पाणीपुरवठा बंद ठेवण्यात येणार आहे.

या शटडाऊन कालावधीत ठाणे महापालिकेअंतर्गत दत्तवाडी, बॉम्बे कॉलनी, जीवन बाग, मुन्ना देवी, शैलेश नगर, उदय नगर, रेतीबंदर, सम्राट नगर, नारायण नगर, मेक कंपनी जलकुंड भे शेकर मंदिर, संजय नगर परिसर, रघुकुल, पारसिक नगर, आतकोनेश्वर नगर परिसर, पौंड पाडा, आतकोनेश्वर, खारेगाव, कळवा, मनिषानगर, क्रांतीनगर, साकेत कॉम्प्लेक्स, महागिरी, खारटन रोड, सिडको बसस्टॉप परिसर, कोपरी कोळीवाडा, पंचगंगा, राबोडी १ व २, आकाशगंगा, बाळकुम, राम मारुती नगर, लोहा अमारा, कल्पतरु, ब्रह्मांड, रतु सिटी, गोकुळनगर, आज्ञादनगर, मसनवाडा, रतु

पार्क परिसर, लोकमान्य नगर, इंदिरानगर, सावरकर नगर, साठेनगर, आंबेवाडी, डवलेनगर, रामनगर, कैलासनगर, जुना गांव, किसननगर, भटवाडी, श्रीनगर, शांतीनगर, रुपादेवी पाडा, ज्ञानेश्वरनगर परिसर, किसननगर नं. ३ परिसर, काकडे चाळ, कांदबरी सोसायटी, लोकदर्शन सोसायटी, परेरानगर, सुदर्शन कॉलनी परिसर, आज्ञादनगर, गोकुळनगर, जेलटाकी परिसर, पोलीस लाईन, खारकारआळी, जरीमरी, वृंदावन, श्रीरंग, विकास कॉम्प्लेक्स, आंबेडकरनगर, गांधीनगर, सुभाषनगर, नळपाडा, वसंतविहार, लोकपुरम, लोकउपवन, देवदयानगर परिसर, कोकणी पाडा, वराडवाडी, शिवाईनगर, गावंडबाग, नीळकंठ, शास्त्रीनगर नं. १ व २, लक्ष्मीबाग, विहंगपार्क, मैत्रीपार्क, सिध्दांचल कॉम्प्लेक्स, वसंत विहार म्हाडा, वसंतविहार, माजिवडा, मानपाडा, कोठारी कंपाऊंड, ढोकाळी, मनोरमानगर, रुणवाल, डोंगरपाडा, विजयनगर, विजयपार्क, वाघबीळ, आनंदनगर, कासारवडवली, वर्तकनगरपरिसर, चिरागनगर, लोकमान्यनगर पाडा नं. १, दोस्ती कॉम्प्लेक्स, वेदांत कॉम्प्लेक्स, कोरस नक्षत्र, रुणवाल कॉम्प्लेक्स परिसर, लोकमान्यनगर पाडा नं. २, शास्त्रीनगर नं. २, आर्य क्रिडा मंडळ, क्रोम पार्क, मोरेवाडी, समतानगर, वर्तकनगर,

भीमनगर परिसर, ज्ञानेश्वर नगर, महात्मा फुलेनगर, गंगाधर नगर, वैतीवाडी, सिध्देश्वर, चंदनवाडी, पाटीलवाडी, चरई, मावळीमंडळ, कोलबाड, गोकुळनगर, आज्ञादनगर, खोपट, सिव्हील हॉस्पिटल परिसर, आंबेडकर रोड परिसर, मनोरुग्णालय परिसर, शिवाजीनगर, रघुनाथनगर, डिसोझावाडी, कशीश पार्क, रहेजा गार्डन, ग्रीष्मा सोसायटी, धर्मवीर नगर, परबवाडी, इटर्निटी कॉम्प्लेक्स, विष्णुनगर, भास्कर कॉलनी, ब्राह्मण सोसायटी, घंटाळी, राम मारुती रोड, साठेवाडी, वागळे एमआयडीसी परिसर, केणीनगर, नेहरुनगर, किसननगर नं. २ इत्यादी भागांचा पाणीपुरवठा २४ तासांसाठी बंद राहणार आहे.

सदर पाणीपुरवठा सुरू झाल्यानंतर पुढील १ ते २ दिवस कमी दाबाचे पाणी पुरवठा होईल, सदर कपातीच्या कालावधीत पाणी काटकसरीने वापरून ठाणे महानगरपालिकेस सहकार्य करावे असे आवाहन महापालिकेतर्फे करण्यात आले आहे.

माजिवडा जंक्शन सेवा रस्ता बंद-सदर कामाकरिता गोलडन ड्राईज माजिवडा जंक्शन येथील सेवा रस्ता बंद ठेवावा लागणार असून याची नागरिकांनी नोंद घ्यावी असे आवाहन महापालिकेच्यावतीने करण्यात आले आहे.

सोयाबीन चोरी प्रकरणाचा एमआयडीसी पोलिसांकडून पर्दाफाश; ६ आरोपी जेरबंद

लातूर :-एमआयडीसी पोलीस स्टेशन हद्दीत

राजेशिवाजी नगर, लातूर)

घडलेल्या सोयाबीन चोरीच्या गंभीर गुन्ह्याचा अत्यंत कौशल्यपूर्ण तपास करून एमआयडीसी पोलिसांनी अल्पावधीतच संपूर्ण टोळीचा पर्दाफाश केला

असून, ६ आरोपींना अटक करून तब्बल ७१४.५० लाखांचा मुद्देमाल जप्त करण्यात आला आहे. या कारवाईमुळे परिसरातील व्यापारी व शेतकरी वर्गात समाधान व्यक्त करण्यात येत आहे.

सदर प्रकरणी फिर्यादी समीर अहमद पठाण (वय ३१ वर्षे, रा. हाडको कॉलनी, लातूर) यांच्या फिर्यादीवरून एमआयडीसी पोलीस स्टेशन येथे गु.र.न. १२७/२०२६, कलम ३३१, ३३१(४), ३(५) भारतीय न्याय संहिता (इड) अन्वये दिनांक १६/०३/२०२६ रोजी अज्ञात आरोपींवरुद्ध गुन्हा दाखल करण्यात आला होता.

फिर्यादी यांच्या गोडाऊनमध्ये दिनांक १४/०३/२०२६ रोजी पहाटे ०१.३० ते सकाळी ०८.३० वा. दरम्यान अज्ञात चोरट्यांनी मुख्य शटरचे लॉक तोडून आत प्रवेश केला व साठवून ठेवलेले १०० कट्टे सोयाबीन (अंदाजे किंमत ७२,५०,०००/-) चोरून नेले होते. गुन्ह्याचे गांभीर्य लक्षात घेऊन एमआयडीसी पोलीस स्टेशनच्या डीबी पथकाने तात्काळ तपासाची सूत्रे हाती घेतली. घटनास्थळी भेट देऊन परिसरातील सीसीटीव्ही फुटेज ताब्यात घेण्यात आले. त्याचे बारकाईने विश्लेषण करून तसेच गोपनीय माहितीच्या आधारे आरोपींची ओळख पटविण्यात आली.

तपासादरम्यान पोलिसांनी खालील आरोपींना ताब्यात घेतले

- १)अभिषेक सुहास यादव (वय २१, रा. स्वराज्य नगर, लातूर)
- २) सुशील सुनिल नाथभजण (वय २१, रा. राजेशिवाजी नगर, लातूर)
- ३)अजय महादेव जमदाडे (वय २०, रा.



४)रमजान वजीर शेख (वय २९, रा. शिऊर, ता. जि. लातूर)
५)आर्यन माणिक कांबळे (वय १९, रा. वरवटी, ता. जि. लातूर)
६)विनोद गोविंद सुरवसे (वय

२६, रा. वरवटी, ता. जि. लातूर)

सदर आरोपींकडून गुन्ह्यात वापरण्यात आलेली तीन पिकअप वाहने (अंदाजे किंमत ७१२,००,०००/-) तसेच चोरीस गेलेले १०० कट्टे सोयाबीन (७२,५०,०००/-) असा एकूण ७१४,५०,०००/- (चौदा लाख पन्नास हजार रुपये) किमतीचा मुद्देमाल जप्त करण्यात आला आहे.

या गुन्ह्याचा उलगडा करण्यासाठी पोलिसांनी तांत्रिक विश्लेषण, सीसीटीव्ही फुटेजचा अभ्यास, तसेच स्थानिक गोपनीय माहितीचा प्रभावी वापर केला. अल्पावधीत आरोपींना अटक करून मुद्देमाल जप्त केले आहे.

सदर कारवाई पोलीस अधीक्षक अमोल तांबे यांच्या आदेशान्वये, अपर पोलीस अधीक्षक मंगेश चव्हाण यांच्या मार्गदर्शनाखाली तसेच उपविभागीय पोलीस अधिकारी समीरसिंह साळवे (लातूर शहर) यांच्या नियंत्रणाखाली

एमआयडीसी पोलीस स्टेशनचे पोलीस निरीक्षक समाधान चवरे यांच्या नेतृत्वाखाली पोलीस उपनिरीक्षक मुन्ना देशमुख, सहाय्यक पोलीस उपनिरीक्षक भिमराव बेळ्हाळे, पोलीस अमलदार बळवंत भोसले, राजाभाऊ म्हस्के, अक्षय डिगोळे यांनी केली आहे. सदर गुन्ह्याचा पुढील तपास पोलीस उपनिरीक्षक मुन्ना देशमुख हे वरिष्ठांच्या मार्गदर्शनाखाली करित आहेत.

लातूर पोलीस प्रशासनाकडून नागरिकांना आवाहन करण्यात येते की, आपल्या मालमत्तेची सुरक्षा करण्यासाठी सीसीटीव्ही यंत्रणा कार्यरत ठेवावी व संशयास्पद हालचाली आढळल्यास तात्काळ पोलिसांना माहिती द्यावी.

जिल्हा परिषद प्राथमिक शाळा डोंगरगाव बोरी येथे स्वयंशासन दिन व निरोप समारंभ संपन्न

शिरूर अनंतपाळ : शिरूर अनंतपाळ तालुक्यातील

समितीचे अध्यक्ष रविकांत नागमाडे हे उपस्थित होते तर प्रमुख

डोंगरगाव येथील जिल्हा परिषद शाळेत इयत्ता पाचवीच्या विद्यार्थ्यांचा स्वयंशासन दिन आणि निरोप समारंभ आयोजित करण्यात आला होता. या स्वयं शासन दिनानिमित्त शाळेची मुख्याध्यापिका म्हणून ज्ञानेश्वरी काळे या विद्यार्थिनीने काम पाहिले आणि छात्र अध्यापकांनी वर्ग अध्यापनाचे कार्य पार पाडले. स्वयंशासन

दिनाच्या सुरुवातीला शिक्षणाची देवता क्रांतीज्योती सावित्रीबाई फुले यांच्या प्रतिमेचे पूजन करून अभिवादन करण्यात आले यावेळी शाळेच्या वतीने मुख्याध्यापिका आणि सर्व छात्र अध्यापक यांचा गुलाबपुष्प देऊन सन्मान करण्यात आला.

स्वयंशासन दिनाच्या समारोप वेळी निरोप समारंभ घेण्यात आला या कार्यक्रमाच्या अध्यक्षस्थानी शाळा व्यवस्थापन



पाहुणे म्हणून हालकी शाळेचे मुख्याध्यापक विजयकुमार कोरे प्राथमिक पदवीधर श्रीमती संध्या तेलंग, संतोष मरे व्यंकटराव सूर्यवंशी नामदेवराव सुगावे शाळा व्यवस्थापन समिती उपाध्यक्ष दिनेश सातपुते पालक लक्ष्मण दाताळ, अंगणवाडी कार्यकर्ती पुष्पलता सूर्यवंशी अंगणवाडी सेविका रेणुका गायकवाड हे उपस्थित होते. यावेळी छात्र

अध्यापकांनी मनोगत व्यक्त केली. यानंतर इयत्ता पाचवीच्या विद्यार्थ्यांनी शाळेला छत्रपती संभाजी महाराज महाराज लहाराव होळकर यांची प्रतिमा भेट दिली. या स्वयंशासन दिनाच्या यशस्वीतेसाठी शाळेच्या सांस्कृतिक विभाग प्रमुख शितल काळे मुख्याध्यापक रवी कुरील लक्ष्मीबाई जाधव बालाजी जाधव आदींनी परिश्रम घेतले.

संपादकीय...

'साधना' सप्ताहातून

प्रशासन होणार कर्मयोगी

केंद्र सरकारच्या क्षमता विकास आयोग आणि 'कर्मयोगी भारत' यांच्या संयुक्त विद्यमाने देशभरात दिनांक २ एप्रिलपासून साधना सप्ताहास प्रारंभ झाला आहे. डीशपसीहपळपस वरॉर्डीश उर्शीशश्रीशिपीं रपव कीरप र्डीशिवश षी छरीळेपरश्र वीरपलशाशिपीं च्या आद्याक्षरांतून डउरुछ हा शब्द तयार झाला आहे. साधना सप्ताहामध्ये २ एप्रिलपासून देशभरात आतापर्यंत ८० लाखहून अधिक कोर्सेसअंतर्गत १ कोटीपेक्षा अधिक तासाचे प्रशिक्षण अधिकारी, कर्मचाऱ्यांनी घेतले आहे. राज्यातही साधना सप्ताहाची प्रभावी अंमलबजावणी सुरू आहे. राज्यातील अधिकारी व कर्मचाऱ्यांना अधिक कार्यक्षम आणि भविष्यातील आव्हानांसाठी तयार करणे हा साधना सप्ताहाचा मुख्य उद्देश आहे. या उपक्रमात मंत्रालयीन विभागांपासून जिल्हा व तालुका स्तरावरील सर्व शासकीय कार्यालयांचा समावेश आहे. राज्यातील सर्व जिल्हे, ३२ विभाग आणि ६ विभागीय कार्यालयांतील अधिकारी-कर्मचारी या सप्ताहात सहभागी होणार असून, प्रशासनाच्या सर्व स्तरांवर हा उपक्रम राबविला जात आहे. 'मिशन कर्मयोगी'चा भाग असलेला हा कार्यक्रम पूर्णपणे ऑनलाईन स्वरूपात आहे.

शासकीय यंत्रणेतील अधिकारी व कर्मचाऱ्यांची कार्यक्षमता वाढवणे, त्यांच्या ज्ञानात अद्ययावतता आणणे आणि प्रशासन अधिक परिणामकारक बनवणे, बदलत्या काळानुसार तंत्रज्ञानाचा वापर, नव्या धोरणांची समज आणि लोकाभिमुख सेवा देण्याची क्षमता विकसित करणे यावर या उपक्रमात विशेष भर दिला गेला आहे.

या सप्ताहादरम्यान सर्व अधिकारी व कर्मचाऱ्यांनी ळरुडरुड (खपींशिरीशिव र्श्रीशीपाशिपीं जपश्रळपश ढीरळपळपस) कर्मयोगी पोर्टलवरील विविध प्रशिक्षण कोर्स पूर्ण करणे अपेक्षित आहे. प्रशिक्षणासाठी एकूण ५० कोर्स उपलब्ध करून देण्यात आले असून, बिगिनर, इंटरमिडीएट आणि आयगॉट मार्केटप्लस कोर्सेस अशा तीन स्तरावर हे कोर्स मोफत उपलब्ध करून देण्यात आले आहेत. बिगिनर लेव्हलसाठी २४ कोर्सेस, इंटरमिडीएट लेव्हलसाठी १३ कोर्सेस आणि आयगॉट मार्केटप्लस लेव्हलसाठी १३ कोर्सेस उपलब्ध केले आहेत. यातील आयगॉट मार्केटप्लस लेव्हलमधील कोर्सेस परदेशातील विद्यापीठातील आहेत. तर अनेक कोर्सेस आयआयटी तसेच गूगल, मायक्रोसॉफ्टने उपलब्ध केले आहेत.

प्रत्येक अधिकारी, कर्मचाऱ्याने किमान ४ तासांचा अभ्यासक्रम पूर्ण करणे आवश्यक आहे. हे कोर्स प्रशासनातील विविध अंगांवर आधारित असून, त्यातून दैनंदिन कामकाज अधिक प्रभावी करण्यासाठी आवश्यक कौशल्ये विकसित होतात. कृत्रिम बुद्धिमत्ता, सायबर सेक्युरिटी, सुशासन, नेतृत्वगुण, प्रशासनात कृत्रिम बुद्धिमत्तेचा उपयोग आदींच्या अनुषंगाने या कोर्सेसमध्ये माहिती दिली जात असून, प्रशिक्षण पूर्ण केल्यानंतर फायनल असेसमेंटही करून ऑनलाईन प्रमाणपत्र दिले जाते.

साधना सप्ताह कार्यक्रमात उत्कृष्ट कामगिरी करणाऱ्या (ळरुडरुड पोर्टलवरील आकडेवारीच्या आधारे) विभागांना मे २०२६ मध्ये होणाऱ्या ढएउक-वारी २.० या कार्यक्रमात प्रशस्तीपत्रक देऊन सन्मानित करण्यात येणार आहे. यामुळे कर्मचाऱ्यांमध्ये स्पर्धात्मकता वाढून अधिक चांगले काम करण्याची प्रेरणा मिळणार आहे.

साधना सप्ताहामुळे शासकीय यंत्रणेत एक सकारात्मक बदल घडून येण्याची अपेक्षा आहे. नियमित प्रशिक्षणामुळे कर्मचारी अधिक कुशल बनतात, निर्णयप्रक्रिया जलद होते आणि नागरिकांना सेवा देण्याची गुणवत्ता सुधारते. तसेच, डिजिटल माध्यमांचा वापर वाढल्यामुळे कामकाज पारदर्शक आणि सोयीस्कर बनते.

साधना सप्ताह हा केवळ प्रशिक्षण कार्यक्रम नसून, तो प्रशासनाच्या सर्वांगीण विकासासाठी एक महत्त्वपूर्ण पाऊल मानले जात आहे. शासनाच्या या उपक्रमामुळे अधिकारी व कर्मचारी अधिक सक्षम, जबाबदार आणि लोकाभिमुख होऊन भविष्यातील विविध तंत्रज्ञानात्मक आव्हानांचा मुकाबला करण्यासाठी सज्ज होतील.

पर्यावरणपूरक पत्रावळी-द्रोण लुप्त होण्याच्या मार्गावर, यावर सरकार लक्ष केंद्रित करेल का?

देशासह राज्यात लग्नसराई, धार्मिक व इतर कार्यक्रमांमध्ये प्लास्टिक, कागदी व थर्माकोलच्या पत्रावळीचा वापर प्रचंड प्रमाणात होतांना दिसून येतो आणि ह्या पत्रावळी मानवाच्या व पशुंच्या आरोग्यासाठी दिवसेंदिवस विष बनतांना दिसत असून घातक सिद्ध होत आहे. अनेक वर्षांपासून झाडांच्या पानांच्या पत्रावळीवर जेवणाची परंपरा चालत होती व यामुळे पानातील जिवनसत्त्वे आरोग्यासाठी अत्यंत लाभदायी होते व आरोग्य सुध्दा सुदृढ रहायचे. यातूनच ग्रामीण भागातील नागरिकांना मोठ्या प्रमाणात रोजगार सुध्दा मिळत असे. परंतु आता अत्याधुनिक युगात यंत्राच्या साहाय्याने प्लास्टिक, कागदी व थर्माकोल यावर आवरण असलेल्या पत्रावळी व द्रोण विक्रीला आल्याने आरोग्याच्या दृष्टीकोणात अत्यंत घातक सिद्ध होत आहे तरीही आपण त्याचा वापर सर्रास मोठ्या प्रमाणात करीत आहोत हि अत्यंत गंभीर व आरोग्याच्या दृष्टीने चिंताजनक बाब आहे. आर्टीफीशल पत्रावळी-द्रोणमुळे ग्रामीण भागातील रोजगारांवर मोठे संकट ओढावले आहे. राज्यासह देशात आपण निसर्गावर अहोरात्र बेहूट अत्याचार, अन्याय आणि हत्या करीत असल्याने अनेक महत्त्वपूर्ण वृक्ष नामशेष होत आहे. याचे जिवंत उदाहरण म्हणजे आपण पूर्वी ज्या पर्यावरणपूरक पत्रावळीत आनंदाने आणि सुखासमाधानाने जेवणाचा स्वाद घेत होतो आणि भाजी व कडीचा आनंद ज्या द्रोणच्या माध्यमातून मिळत होता तो आज पुर्णपणे

संपुष्टात येवून लुप्त झाला आहे किंवा होण्याच्या मार्गावर आहेत. कारण पर्यावरणपूरक पत्रावळी-द्रोण याचे पुर्वी आगळेवेगळे महत्त्व होते आणि त्यातील जेवणाचा स्वाद आल्हादायक, आरोग्यदायक आणि मनाला आनंद देणारा होता. आज कागदी पत्रावळी-द्रोण, प्लास्टिक पत्रावळी-द्रोण, थर्माकोलच्या पत्रावळी-द्रोण या विषेळी वस्तूंनी संपूर्णपणे जेवणाच्या पर्यावरणपूरक पत्रावळी-द्रोणवर घणाघाती हल्ला करून नामशेष केला आहे. आपण समजू शकतो की आज पळसाची पाने, मोहाची पाने, घोगराची पाने, टेंम्बुनचे पाने, कुड्याची पाने ज्यापासून पत्रावळी-द्रोण तयार होतात तेच झाडे आज वृक्षतोडीमुळे नामशेष होण्याच्या मार्गावर असल्याने आज आपल्यावर अशी दुर्गती आली आहे जे आपले जेवणाचे साधन नाही अशा प्लास्टिक, थर्माकोल व कागदी पत्रावळी-द्रोणाचा मोठ्या प्रमाणात वापर होतांना आणि याचा विपरीत व गंभीर परिणाम आरोग्यावर सुध्दा होत आहे. सोबतच जंगलतोड व वृक्षतोड यामुळे ज्या-ज्या झाडांची मानवाला, पर्यावरणाला व पशुपक्ष्यांना आवश्यकता आहे ते संपूर्ण वृक्ष लुप्त होण्याच्या मार्गावर आहेत किंवा नामशेष होत आहे ही बाब आरोग्य विषयक व पर्यावरण विषयक अत्यंत चिंताजनक व गंभीर बाब आहे. परंतु आजची पिढी स्टॅण्डर्डतेकडे वळत असून आरोग्याच्या दृष्टीने स्वतःच्या पायावर कुहाड मारतांना दिसतात हे मानवाचे दुर्भाग्य म्हणावे लागेल. आज पर्यावरणपूरक पत्रावळी-द्रोण नामशेष होत असल्याने ग्रामीण भागातील कारागिरांचा व्यवसाय संकटात येवून

त्यांच्यापुढे मोठे संकट ओढावले आहे. सरकार नेहमीच पर्यावरणची किंवा निसर्ग वाचविण्याची भाषा करीत असते याच अनुषंगाने सरकारने प्लास्टिक, थर्माकोल व कागदी पत्रावळी-द्रोण यावर बंदीचे आदेश देवून पर्यावरणपूरक पत्रावळी-द्रोण करीता लागणारे वृक्ष लागवडीकडे सरकारने जास्तीत-जास्त जर भर दिला तर पुन्हा पर्यावरणपूरक पत्रावळी-द्रोणचा आनंद जेवणामध्ये मोठ्या प्रमाणात घेता येईल व याचे स्वागत आजची नवीन पिढी सुध्दा करेल असे मला वाटते. कारण सायंटिफिक दृष्ट्या, सामाजिक दृष्ट्या, आध्यात्मिक दृष्ट्या आणि आरोग्य दृष्ट्या पर्यावरणपूरक पत्रावळी-द्रोणचा वापर होणे गरजेचे आहे. परंतु तसे होत नाही याचे दुःख आहे. सरकारने अनेक क्षेत्रात प्लास्टिक व थर्माकोलवर बंदी घातलेली आहे याचे मनापासून स्वागत. परंतु ज्यापासून आरोग्याच्या बाबतीत घातक अशा प्लास्टिक, थर्माकोल व कागदी पत्रावळी-द्रोणचा आज सर्रास वापर होत आहे त्याचे काय? याकडे सरकार लक्ष का देत नाही? याचाही विचार सरकारने करणे अत्यंत गरजेचे आहे. कारण पानांच्या पत्रावळी-द्रोणची प्रथा बंद झाल्याने ग्रामीण भागात रोजगाराचा प्रश्न निर्माण झाला आहे. नैसर्गिक विविध गुणधर्म असलेल्या पानांच्या हिरव्यागार पत्रावळीमध्ये जेवण करणे, हे मानवी आरोग्यासाठी मोठे फायदेशीर आहे असे जेष्ठ वयोवृद्ध व जाणकार आजही आपल्या अनुभवातून सांगतात. पानांच्या पत्रावळी-द्रोण शिवण्यासाठी बारीक कुडुनिंबाच्या काड्या किंवा बांबूच्या काड्यांचा

वापर केला जाई. पानांच्या पत्रावळीत केलेले जेवण पचनास हलके, रूचकर आणि आनंददायी वाटायचे त्यामुळे पत्रावळीतील जेवणाचा स्वाद निराळाच होता. त्याचप्रमाणे या पत्रावळी जेवणानंतर गुरे-ढोरे खायच्या त्यामुळे त्यांनाही आनंद मिळत असे. त्यामुळे आरोग्याच्या दृष्टीकोनातून, वाढते प्रदुषण व बदलते हवामान याकरीता निसर्ग वाचवून व नैसर्गिक विविध गुण असलेल्या साधनांचा पुरेपूर वापर करून निसर्गाला वाचविले पाहिजे, निसर्गावर अवलंबून असणाऱ्या कारागिरांच्या व्यवसायांवर येणारे संकट दुर करण्याचा प्रयत्न केंद्र व राज्य सरकारने केला पाहिजे व आपले आरोग्य सुध्दा सुरक्षित ठेवले पाहिजे. नैसर्गिक विविध गुणधर्म असलेल्या हिरव्यागार पत्रावळी फक्त श्राद्ध पक्षात, पितृमोक्ष अमावस्या किंवा अन्य महत्त्वपूर्ण विविध कार्यक्रमांत किंवा पुजेच्या दरम्यान वापरतांना आपण पहातो. या संपूर्ण बाबींवर सरकारने गांभीर्याने लक्ष देण्याची गरज आहे व ज्या वनस्पती पासून किंवा वृक्षांपासून ग्रामीण भागामध्ये रोजगार निर्मिती होवू शकते अशा वृक्षांना पुनर्जीवित करून मोठ्या प्रमाणात वृक्षलागवड व्हायला पाहिजे. यामुळे पर्यावरणपूरक पत्रावळी-द्रोण तर मिळतीलच सोबतच वाढत्या हवामानातील बदलांवर मात करण्यास थोडी का होईना मदत अवश्य होईल. जय हिंद.

लेखक

रमेश कृष्णराव लांजेवार
(स्वतंत्र पत्रकार)
मो.नं. ९९२२६९०७७९,
नागपूर.

पत्रकारितेला समर्पितपणे वाहून घेतलेलं

आदर्श व्यक्तिमत्त्व : धम्मपाल हानवते

समाजात अनेक जण लिहितात, काही जण बोलतात; पण अत्यल्प लोक असे असतात जे जगतात तेच लिहितात आणि लिहितात तेच जगतात. दैनिक क्रांतीशब्दचे मुख्य संपादक धम्मपाल हानवते हे असेच एक सत्त्वशील, ध्येयवादी आणि तत्त्वनिष्ठ व्यक्तिमत्त्व आहे. त्यांच्या वाढदिवसानिमित्त त्यांच्या कार्याचा मागोवा घेताना केवळ एका पत्रकाराचा नव्हे, तर एका चळवळीचा, एका विचारप्रवाहाचा आणि एका मूल्यनिष्ठ जीवनप्रवासाचा सन्मान करण्याचा हा क्षण आहे. धम्मपाल हानवते यांची जडणघडण ही केवळ कौटुंबिक संस्कारांची फलश्रुती नाही, तर ती महात्मा बुद्धांच्या करुणेची, छत्रपती शिवाजी महाराजांच्या स्वराज्यदृष्टीची, महात्मा फुले-शाहू-आंबेडकरांच्या सामाजिक न्यायाच्या विचारांची एकत्रित शिदोरी आहे. आई ललिताबाईची नीतिमत्ता, करुणा आणि शील, तसेच वडील यादवराव यांची शिस्त, स्वाभिमान आणि व्यसनमुक्त जीवनशैली या दोन्ही प्रवाहांनी त्यांच्या व्यक्तिमत्त्वाला मजबूत पाया दिला. म्हणूनच त्यांच्या लेखणीत संवेदनशीलता आहे, तर विचारात ठामपणा आहे.

पत्रकारिता त्यांच्या दृष्टीने केवळ व्यवसाय नाही; ती एक सामाजिक जबाबदारी आहे. डॉ. बाबासाहेब

आंबेडकरांनी 'मूकनायक', 'बहिष्कृत भारत' यांसारख्या माध्यमांतून ज्या निर्भीड पत्रकारितेची परंपरा निर्माण केली, त्याच परंपरेचा धागा धम्मपाल हानवते यांनी आपल्या कार्यातून पुढे नेण्याचा प्रयत्न केला आहे. समाजातील उपेक्षित, वंचित, शोषित घटकांच्या वेदनांना वाचा फोडणे, अन्याय-अत्याचारां विरुद्ध ठामपणे उभे राहणे आणि विचारप्रबोधन करणे ही त्यांच्या पत्रकारितेची मूळ तत्त्वे आहेत. क्रांतीशब्द या दैनिकाच्या माध्यमातून त्यांनी केवळ बातम्या दिल्या नाहीत, तर समाजमन घडवण्याचा प्रयत्न केला. चार वर्षांच्या कालावधीत या वर्तमानपत्राला त्यांनी महाराष्ट्राच्या विविध भागात पोहोचवले, हे केवळ व्यवस्थापनाचे यश नाही; ते त्यांच्या विचारांवरील विश्वासाचे प्रतीक आहे. अभ्यासू, विवेकी आणि संशोधनशील लेखकवर्ग तयार करणे आणि वाचकांमध्ये विचारांची भूक निर्माण करणे ही त्यांची मोठी कामगिरी म्हणावी लागेल. त्यांचे कार्य केवळ पत्रकारितेपुरते मर्यादित नाही. 'स्वराज्य सेवाभावी संस्था'च्या माध्यमातून त्यांनी सामाजिक बांधिलकी जपली आहे. ग्रामीण भागातील तरुणांना दिशा देणे, महापुरुषांचे विचार लोकांपर्यंत पोहोचवणे आणि समाजात मैत्री, समता व बंधुता रुजवणे या कामांमध्ये त्यांची निः

स्वार्थ तळमळ दिसून येते. विशेष म्हणजे, हे सर्व करताना प्रसिद्धीचा मोह टाळून शांतपणे कार्यरत राहण्याची त्यांची वृत्ती अधिक आदर्शवत ठरते. प्रत्येक यशस्वी पुरुषामागे कुटुंबाचा आधार असतो, हे वचन त्यांच्या बाबतीत तंतोतंत लागू पडते. सहचारिणी स्वातीताईचे समर्पण, भावंडांचे सहकार्य आणि मुलांचे संस्कारशील वर्तन या सगळ्यांनी त्यांच्या जीवनप्रवासाला बळ दिले आहे. त्यामुळेच त्यांचे व्यक्तिमत्त्व अधिक सर्वांगसुंदर बनते. आजच्या काळात पत्रकारितेवर अनेक प्रश्नचिन्हे उपस्थित होत असताना, धम्मपाल हानवते यांसारखी माणसे आशेचा किरण उरतात. कारण ते 'बातमी' देत नाहीत, तर 'बातमी मागील सत्य' शोधतात; ते 'लोकप्रियतेचा' पाठलाग करत नाहीत, तर 'लोकहिताचा' विचार करतात. त्यांच्या वाढदिवसानिमित्त त्यांना केवळ शुभेच्छा देणे पुरेसे नाही; तर त्यांच्या कार्यातून प्रेरणा घेणे, हीच खरी कृतज्ञता ठरते. त्यांच्या लेखणीला अधिक धार, विचारांना अधिक व्यापकता आणि कार्याला अधिक उंची लाभो, हीच मनापासून शुभेच्छा!

लेखक - प्रवीण वांगडे

(नागपूर) मो.नं. ९९२३६२०९१९

नाट्य परिषद, ठाणे शाखेच्या अध्यक्षापदी खासदार नरेश म्हस्के यांची निवड

ठाणे- अखिल भारतीय मराठी नाट्य परिषद, ठाणे शाखेच्या रविवारी झालेल्या विशेष बैठकीत खासदार नरेश म्हस्के यांची संस्थेच्या अध्यक्षापदी एकमताने निवड झाली. या बैठकीला नाट्यपरिषद मध्यवर्तीचे उपाध्यक्ष (प्रशासन) नरेश गडेकर, कोषाध्यक्ष सतीश लोटके आणि नियामक मंडळ सदस्य शिवाजी शिंदे हे निरीक्षक उपस्थित होते.

अखिल भारतीय मराठी नाट्य परिषदेच्या याआधी असलेल्या परंपरेला पुढे नेत, अधिक जोमाने आणि नवीन दृष्टिकोनातून काम करत, ठाणे शाखेला सर्वोत्कृष्ट बनविण्याचा निर्धार यावेळी खासदार नरेश म्हस्के यांनी व्यक्त केला. ठाणे शाखेचे नाट्य आणि सांस्कृतिक क्षेत्रात

एक वेगळं स्थान निर्माण करून देण्यासाठी

कलाकार, निर्माते, रंगमंच व्यवस्थापक आणि कामगार या सर्व घटकांना एकत्र घेऊन काम करणार असल्याचे स्पष्ट करत त्यांनी आगामी काळात ठाण्यात आणखीन एक नाट्यसंमेलन आयोजित करण्याची मागणी मध्यवर्ती शाखेकडे केली.

ठाणे शाखेच्या नवीन कार्यकारणी मध्ये नरेंद्र



बेडेकर (कार्याध्यक्ष), मोहन पवार (उपाध्यक्ष-प्रशासन), यतीन ठाकूर (उपाध्यक्ष-उपक्रम), दुर्गे श आकेरकर (प्रमुख कार्यवाह), महेश सावंत पटेल, निशिकांत महाकाळ (सहकार्यवाह), अंबरीश ओक (कोषाध्यक्ष), महेश शानबाग (सहकोषाध्यक्ष) यांच्यासह कार्यकारीणी सदस्य मकरंद जोशी, प्राची डिंगणकर, आदित्य संभूस, श्रुतिका मोरेकर, वृंदा दाभोळकर, वरदायिनी दिवेकर यांचा समावेश आहे. बालरंगभूमी परिषदेचे कार्याध्यक्ष ठाण्याचे रंगकर्मी राजू तुलालवार हे प्रमुख सल्लागार असतील, अशी माहिती संस्थेच्या प्रसिद्धीपत्रकात दिली आहे.

मेट्रो लाईन-९चा पहिला टप्पा सुरू; मुंबई-मीरा-भाईंदर प्रवास होणार जलद-मुख्यमंत्री देवेंद्र फडणवीस

मुंबई : दहिसर पूर्व ते काशीगाव या

मेट्रो आणि फ्लायओव्हर एका पिलरवर

त्यामुळे कामकाजाची कार्यक्षमता

या योजनेचा एक प्रमुख फायदा

उत्सर्जन यामध्ये लक्षणीय घट होते.



वाढून नागरिकांना अधिक वेळ देता येईल, असेही त्यांनी सांगितले.

प्रकल्प पूर्ण करण्यासाठी भूमी संपादन व पुनर्वसनासारखी आव्हाने पार करत शासनाने गतीने काम केल्याचे सांगून त्यांनी सर्व अधिकारी, कर्मचारी आणि संबंधित यंत्रणांचे अभिनंदन केले. हा



४.७ किलोमीटर लांबीच्या मार्गिकेवर चार स्थानकांसह आजपासून मेट्रो सेवा सुरू झाली आहे. यामुळे मुंबई आणि मीरा-भाईंदर हा प्रवास जलद होणार असल्याचे मुख्यमंत्री देवेंद्र फडणवीस यांनी केले.

मुख्यमंत्री देवेंद्र फडणवीस यांच्या हस्ते मेट्रो लाईन-९ च्या पहिल्या टप्प्याचे उद्घाटन करण्यात आले, त्यावेळी ते बोलत होते. यावेळी उपमुख्यमंत्री एकनाथ शिंदे, परिवहन मंत्री प्रताप सरनाईक, कौशल्य, रोजगार, उद्योजकता आणि नाविन्यता मंत्री मंगल प्रभात लोढा, बृहन्मुंबई महानगर पालिकेच्या महापौर रितू तावडे, आमदार प्रवीण दरेकर, आमदार संजय उपाध्याय, मुंबई महानगर प्रदेश विकास प्राधिकरणचे आयुक्त डॉ. संजय मुखर्जी आदी उपस्थित होते.

मुख्यमंत्री फडणवीस म्हणाले, या टप्प्यात दहिसर पूर्व, पांडुरंगवाडी, मीरागाव आणि काशीगाव अशी स्थानके असून, ही मेट्रो लाईन-७ शी जोडली गेल्याने प्रवाशांना अधिक चांगली कनेक्टिव्हिटी मिळणार आहे. दुसऱ्या टप्प्यात साईबाबा नगर ते सुभाषचंद्र बोस मैदान या मार्गाचे काम ९६ टक्के पूर्ण झाले असून, याच वर्षात त्याचेही उद्घाटन करण्याचा राज्य शासनाचा प्रयत्न असल्याचे मुख्यमंत्री फडणवीस यांनी सांगितले. सुमारे ६,६०७ कोटी रुपये खर्चाच्या या प्रकल्पामुळे सध्या एक ते दोन तास लागणारा प्रवास केवळ ३० मिनिटांत पूर्ण होणार आहे. पुढील टप्प्यांमध्ये ही मेट्रो लाईन-३ शी जोडली जाणार असून, मीराभाईंदर ते कुलाबा दरम्यान सीमलेस प्रवासाची सुविधा उपलब्ध होणार आहे.

मेट्रो सेवेत कॅशलेस व्यवहाराला प्राधान्य देण्यात आले असून, सध्या ८० टक्के तिकीट व्यवहार डिजिटल पद्धतीने होत आहेत. स्मार्ट कार्ड आणि 'वन कार्ड' प्रणालीमुळे एकात्मिक वाहतूक व्यवस्थेला चालना मिळत आहे. हा प्रकल्प सौर ऊर्जा, रेन वॉटर हार्वेस्टिंग, एलईडी लाईटिंग आणि रिजेनेरेटिव्ह ब्रेकिंग यांसारख्या तंत्रज्ञानामुळे हरित प्रकल्प ठरत आहे. तसेच नागपूरप्रमाणेच

उभारण्याची डबल डेकर रचना येथेही वापरण्यात आली आहे.

या प्रकल्पामुळे वेस्टर्न एक्सप्रेस हायवेवरील वाहतूक कोंडी कमी होण्यास मदत होणार आहे. सध्या मुंबईत १०० किलोमीटरहून अधिक मेट्रो मार्ग कार्यान्वित झाले असून, देशात दिल्ली नंतर मुंबई दुसऱ्या क्रमांकावर पोहोचली आहे. पुढील काही वर्षांत आणखी प्रकल्प पूर्ण होऊन मुंबईतील मेट्रो जाळे अधिक विस्तारणार असल्याचे मुख्यमंत्री फडणवीस यांनी सांगितले. यावेळी मुख्यमंत्री फडणवीस यांनी एमएमआरडीए, संबंधित महानगरपालिका, कंत्राटदार आणि मजूर यांचे योगदानाबद्दल आभार मानून ही मेट्रो सेवा मुंबईकरांना समर्पित केली असल्याची घोषणा केली.

मुंबईएमएमआर कनेक्टिव्हिटीला मोठी चालना- उपमुख्यमंत्री एकनाथ शिंदे दहिसर ते काशीगाव दरम्यानच्या मेट्रोच्या पहिल्या टप्प्याच्या उद्घाटनामुळे मुंबई आणि एमएमआर परिसरातील कनेक्टिव्हिटीला मोठी चालना मिळाली असून हा दिवस दहिसर व मीरा-भाईंदरमधील नागरिकांसाठी ऐतिहासिक ठरल्याचे उपमुख्यमंत्री एकनाथ शिंदे यांनी सांगितले.

ही मेट्रो दहिसर स्थानकावरून मेट्रो २ आणि मेट्रो ७ शी जोडली गेली असून पुढील काळात मेट्रो ७, मेट्रो ३ द्वारे कुलाबा आणि छत्रपती शिवाजी महाराज आंतरराष्ट्रीय एअरपोर्ट थेट कनेक्टिव्हिटी उपलब्ध होणार आहे. त्यामुळे संपूर्ण मुंबई महानगर क्षेत्रात एकात्मिक मेट्रो जाळे तयार होणार असल्याचे उपमुख्यमंत्री शिंदे यांनी सांगितले.

राज्यातील मेट्रो नेटवर्क सध्या १०१ किलोमीटरपर्यंत पोहोचले असून भविष्यात ते ३३७ किलोमीटरपर्यंत विस्तारण्याचे उद्दिष्ट आहे. हे नेटवर्क पूर्ण झाल्यानंतर मुंबईचे मेट्रो जाळे जगातील अग्रगण्य ठरेल, असा विश्वास उपमुख्यमंत्री शिंदे यांनी व्यक्त केला.

मेट्रो प्रकल्पामुळे रस्त्यावरील वाहतूक २० ते ३० टक्क्यांनी कमी होईल, इंधन बचत होईल, प्रदूषण घटेल आणि नागरिकांचा वेळ वाचेल.

नागरिकांनीही सहकार्य करावे, असे आवाहनही उपमुख्यमंत्री शिंदे यांनी केले.

मुंबईकरांसाठी ही मेट्रो मोठी दिलासा देणारी ठरणार असून भविष्यात संपूर्ण एमएमआर परिसरातील प्रवास अधिक सुलभ आणि वेगवान होईल, असा विश्वास त्यांनी व्यक्त केला. दहिसर पूर्व ते काशीगाव या मेट्रो ९ प्रकल्पाचे लोकार्पण केल्यानंतर मुख्यमंत्री देवेंद्र फडणवीस, उपमुख्यमंत्री एकनाथ शिंदे, परिवहन मंत्री प्रताप सरनाईक यांच्यासह अनेक मान्यवरांनी मेट्रोने प्रवास केला.

मेट्रो लाईन ९ (दहिसर पूर्व ते मीरा भाईंदर)

लांबी: १०.५ कि.मी. (उन्नत)

एकूण स्थानके: ८

स्थानकांची नावे: दहिसर (पूर्व), पांडुरंगवाडी, मिरागांव, काशीगांव, साई बाबा नगर, मंदितियानगर, शहीद भगत सिंग उद्यान आणि नेताजी सुभाष चंद्र बोस उद्यान

फेज १ (दहिसर ते काशीगांव):

लांबी: ४.७ कि.मी.

स्थानके: ४

स्थानकांची नावे: दहिसर (पूर्व), पांडुरंगवाडी, मिरागांव, काशीगांव कनेक्टिव्हिटी:

रेड लाईन कनेक्शन: मेट्रो मार्ग-९

हा मेट्रो मार्ग-७ (दहिसर पूर्वअंधेरी पूर्व) आणि मार्ग-७अ (अंधेरी पूर्वछत्रपती शिवाजी महाराज आंतरराष्ट्रीय विमानतळ) यांच्या माध्यमातून 'रेड लाईन'शी जोडला जातो; यामुळे मीरा-भाईंदर आणि विमानतळ एकमेकांशी जोडले जातात.

पश्चिम द्रुतगती महामार्ग (थएक) लिंक आणि इंटरचेंज: लाइन-९ ही पश्चिम द्रुतगती महामार्गाच्या बाजूने मेट्रो मार्ग-७ ला जोडली जाते; यामध्ये दहिसर (पूर्व) येथे इंटरचेंज असून, हे मेट्रो मार्गावरील एक प्रमुख केंद्र आहे.

टप्पा -१ मार्ग: काशीगांव पर्यंत विस्तारल्यामुळे प्रवाशांना पश्चिम द्रुतगती महामार्गवर अंधेरी (पू) पर्यंत थेट आणि सोपा मार्ग उपलब्ध होईल.

या एकत्रित नेटवर्कमुळे प्रवाशांना विविध मोड्समध्ये बदल न करता सहज प्रवास करता येईल.

म्हणजे, दहिसर टोल प्लाझा येथील प्रचंड वाहतूक कोंडी कमी होईल. अधिक थेट आणि कार्यक्षम मेट्रो जोडणीमुळे, रस्त्यांवर येणाऱ्या वाहनांची संख्या कमी होऊ शकते; परिणामी, गर्दीच्या वेळी (शिरज हॅंगी) वाहतूक कोंडी कमी होऊन वाहतुकीचा प्रवाह अधिक सुरळीत होईल.

वाहतुकीतील या सुधारणेतून, मीरा-भाईंदरमधील प्रवाशांना प्रवासाचा अधिक सुखद अनुभव मिळू शकेल. काशीगांव ते इतर महत्त्वाच्या ठिकाणी थेट मेट्रो कनेक्शनमुळे प्रवास वेळ कमी होईल, विद्यार्थ्यांसाठी आणि दैनंदिन प्रवाशांसाठी अधिक सोयीस्कर ठरेल.

टप्पा -२, मेट्रो लाईन-९ रोजच्या प्रवाशांच्या २०३०% प्रवासाला रोडवरून मेट्रोकडे वळवेल.

गर्दीच्या वेळी (शिरज हॅंगी), यामुळे वाहतूक कोंडी १०१.५ टक्क्यांनी कमी होऊ शकते; परिणामी, वाहनांची हालचाल अधिक वेगवान होईल आणि वाहतूक ठप्प होण्याच्या घटना कमी होतील.

ही मेट्रो मार्गिका बस, ऑटोरिक्षा आणि इतर मेट्रो मार्गांशी अखंडपणे जोडलेली असेल; परिणामी, प्रवाशांना खाजगी वाहनांवर अवलंबून न राहता आपल्या गंतव्यस्थानी पोहोचण्यासाठी अनेक पर्याय उपलब्ध होतील.

हा पहिला टप्पा संपूर्ण 'चइतत(मीरा-भायंदर-वसई-विरार)' मेट्रो कॉरिडॉरचा मार्ग प्रशस्त करतो, ज्यामुळे मीरा-भाईंदर आणि त्याच्या लागतच्या परिसरातील कनेक्टिव्हिटीमध्ये लक्षणीय सुधारणा होईल.

प्रवाशांसाठी सुविधा: लफ्ट्स, सरकते जिने (एस्केलेटर्स), सीसीटीव्ही पाळत, दिव्यांग प्रवाशांसाठी सुविधा, आधुनिक फलक आणि प्रकाशमान स्थानक परिसरचा बाबी सुरक्षा व सुलभता वृद्धित करतात.

हरित गतिशीलता आणि उत्सर्जन घट रस्त्यावरून रेल्वेकडे बदल: मेट्रो लाईन-९ उच्च क्षमतेची सार्वजनिक वाहतूक पुरवते, ज्यामुळे पूर्ण उपनगरांमध्ये खाजगी वाहनांचा वापर, वाहतूक कोंडी, इंधनाचा वापर आणि वाहनांच्या एक्झॉस्ट पाईपमधून होणारे

कमी कार्बन फुटप्रिंट: रस्त्यावरील वाहतुकीच्या तुलनेत, इलेक्ट्रिक मेट्रोच्या संचालनामुळे प्रति प्रवासी-किमी उज्ज्वल आणि सूक्ष्म कर्णांच्या उत्सर्जनात लक्षणीय घट होते.

ऊर्जा-कार्यक्षम प्रणाली: रिजनरेटिव्ह ब्रेकिंग: रेल्वे गाड्या रिजनरेटिव्ह ब्रेकिंग प्रणालीने सुसज्ज आहेत, ज्यामुळे ब्रेकिंगमधील ऊर्जा पुनर्प्राप्त करून ट्रॅक्शन पॉवर नेटवर्कमध्ये तिचा पुनर्वापर करणे शक्य होते, परिणामी एकूण ऊर्जेचा वापर कमी होतो.

ऊर्जा-कार्यक्षम स्टेशन रचना: स्टेशनची रचना ऊर्जा-कार्यक्षम प्रकाशयोजना आणि अनुकूलित विद्युत मांडणीसह केली आहे, ज्यामुळे कार्यान्वयनासाठी लागणारी विजेची मागणी कमी होते.

केंद्रीकृत डडउ देखरेख: डडउ द्वारे रिअल-टाइम ऊर्जा आणि प्रणालीच्या देखरेखीमुळे कार्यक्षम वीज व्यवस्थापन आणि दोषांचे त्वरित निदान शक्य होते, ज्यामुळे ऊर्जा अपव्यय कमी होतो.

प्रवासी-केंद्रित शाश्वत रचना: सार्वत्रिक सुलभता: अडथळासुक्त प्रवेश (लिफ्ट, रॅम्प, स्पर्शक्षम मार्ग) सार्वजनिक वाहतुकीच्या सर्वसमावेशक आणि न्याय्य वापरास प्रोत्साहन देतो.

आवाज आणि कंपन नियंत्रण: आधुनिक ट्रॅकची रचना आणि वाहनांची श्रेणी आवाज आणि कंपनाची पातळी कमी करते, ज्यामुळे सभोवतालच्या शहरी पर्यावरणाची गुणवत्ता सुधारते.

वर्धित सुरक्षा आणि निगराणी: सीसीटीव्ही आणि पुरेसा प्रकाश असलेली स्थानके सार्वजनिक वाहतुकीचा अधिक अवलंब करण्यास प्रोत्साहन देतात, ज्यामुळे अप्रत्यक्षपणे शाश्वत गतिशीलतेच्या पर्यायांना समर्थन मिळते.

प्रकल्पाचे फायदे: प्रवाशांसाठी सुरक्षित, आरामदायक आणि सुलभ प्रवास. बहुविध वाहतुकीचे उत्कृष्ट एकीकरण (मल्टी मोडल इंटीग्रेशन). कार्बन उत्सर्जनात घट होईल. वाहतूक कोंडी कमी होईल. प्रवासाचा वेळ लक्षणीयरीत्या कमी होईल.

मनपाकडून क्षयरोग रुग्णांना न्यूट्रिशनल सपोर्ट किटचे वाटप महानगरपालिकेतील अधिकारी व कर्मचारी यांनी योगदान दिले.

लातूर /प्रतिनिधी: जागतिक आरोग्य दिनाचे

सभापती,सचिन बंडापळे,विरोधीपक्ष नेते देविदास

उपक्रमात लोकसहभागातून न्यूट्रिशनल सपोर्ट किट देता

यांनी सदर मोहिमेचे कौतुक करत त्यांनी देखील या



काळे,नगरसेवक फारुक शेख,उपायुक्त फड,वैद्यकीय आरोग्य अधिकारी डॉ. शंकर भारती, वैद्यकीय अधिकारी डॉ.हर्षवर्धन राऊत (जिल्हा क्षयरोग अधिकारी कार्यालय) यांच्या उपस्थितीत १०० क्षयरुग्णांना फूड बास्केट देण्यात आले.

लातूर जिल्हा क्षयरोग मुक्त करण्यासाठी शासनाकडून औषधीचा मोफत पुरवठा करण्यात येतो.औषधे मिळत असली तरी रुग्ण पूर्णपणे बरा होण्यासाठी पोषण आहार आवश्यक असतो. या

येते. या माध्यमातून निक्षय मित्र होता येते अशी माहिती डॉ.हर्षवर्धन राऊत यांनी दिली. महापौर व आयुक्त यांनी लातूर शहरातील क्षयरोग रुग्णांना फूड बास्केट वितरणासाठी विविध सेवाभावी संस्थांना आवाहन करण्यात आले.आजच्या दिवशी फूड बास्केट चे दाते म्हणून लातूर शहर महानगरपालिकेतील अधिकारी व कर्मचारी यांनी योगदान दिले. तसेच आगामी काळात उपस्थित सर्व पदाधिकारी



मोहिमेत सहभागी होण्याची सहमती तसेच अधिकाधिक स्वयंसेवी संस्थांना प्रेरित करण्याचे आश्वासन दिले.

औचित्य साधून आज दि ०७/०४/२०२६ रोजी महापौर जयश्रीताई सोनकांबळे मंडम,आयुक्त मानसी मंडम, सभागृह नेते विजयकुमार साबदे, स्थायी समिती

मालेगाव येथील राष्ट्र सेवा दलाच्या शिबीरात सहभागी व्हा राष्ट्र सेवा दलाचे जिल्हाध्यक्ष पांडुरंग देडे यांचे आवाहन

लातूर: राष्ट्र सेवा दलाचे मैदानी शिक्षक-प्रशिक्षक वैचारिक शिबीर मालेगाव जि. नाशिक येथे युवक-युवतीसाठी १० ते १२ एप्रिल दरम्यान आयोजित करण्यात आले आहे. या शिबिरात लातूर जिल्ह्यातील १७ वर्षांपुढील युवक-युवतींनी सहभागी व्हावे, असे आवाहन राष्ट्र सेवा दलाचे लातूर जिल्हाध्यक्ष पांडुरंग देडे यांनी एका प्रसिद्धी पत्रकाद्वारे केले आहे.

सदर शिबीर मालेगाव कॅम्प, साने गुरुजी रुग्णालय, पंचायत समिती समोर

येथे होणार आहे. राष्ट्र सेवा दलाच्या विचाराची आज खरी गरज असल्याने या शिबिरात लातूर जिल्ह्यातून नव्या सेवा दल सैनिकांनी सहभागी व्हावे, असे आवाहन राष्ट्र सेवा दलाचे लातूर जिल्हाध्यक्ष पांडुरंग देडे, सचिव हरिदास तम्बेवार, कार्याध्यक्ष डॉ. गणेश गोमारे यांनी केले आहे. ज्या सेवा दल सैनिकांना शिबिरासाठी जायचे आहे, त्यांनी ९८६०४६४२८६ या मोबाईल क्रमांकावर संपर्क साधावा, असे कळवण्यात आहे.

महात्मा बसवेश्वर कनिष्ठ महाविद्यालयातील विज्ञान शाखेचा शिक्षक-विद्यार्थी-पालक सुसंवाद मेळावा उत्साहात संपन्न

लातूर -महात्मा बसवेश्वर शिक्षण

अभ्यासाची माहिती घेतली पाहिजे. प्रवेश



संस्था, लातूर द्वारा संचलित महात्मा बसवेश्वर कनिष्ठ महाविद्यालयातील विज्ञान शाखेचा विद्यार्थी-शिक्षक-पालक मेळावा व्होकेशनल सभागृहात उत्साहात संपन्न झाला.

या कार्यक्रमाच्या अध्यक्षस्थानी महाविद्यालयाचे प्राचार्य प्रो.डॉ.सिद्राम डोंगरगे हे होते तर विचारमंचावर मुख्य समन्वयक प्रो.डॉ.नल्ला भास्कर रेड्डी, उपप्राचार्य प्रा.नितीन वाणी, विज्ञान बोर्ड समन्वयक डॉ.गुणवंत बिरादार आणि प्रा.केशव सूर्यवंशी यांची उपस्थिती होती.

या कार्यक्रमाची सुरुवात जगतज्योती महात्मा बसवेश्वर यांच्या प्रतिमेला पुष्पहार घालून दीप प्रज्वलनाने झाली.

या कार्यक्रमाचे प्रास्ताविक करताना डॉ.गुणवंत बिरादार म्हणाले की, विद्यार्थी भावी शिक्षणाच्या दृष्टिकोनातून बोर्ड परीक्षेमध्ये उत्तम टक्केवारीने उत्तीर्ण होणे आवश्यक आहे. अभियांत्रिकी प्रवेशासाठी ग्रुपिंगची अत्यंत आवश्यकता असल्याचे त्यांनी सांगितले.

यावेळी बोलताना उपप्राचार्य प्रा.नितीन वाणी म्हणाले की, चक्रे-उएड,छएएड आणि गएए चरळप परीक्षेचे महत्त्व आणि त्याची तयारी करताना वेळेचे नियोजन, विषय निहाय स्वतंत्र वैयक्तिक वेळापत्रक विद्यार्थ्यांनी बनवायला शिकले पाहिजे. तसेच अभ्यास करण्याची सवय मुलांनी स्वतःलाच लावून घेतली पाहिजे. सोबतच महाविद्यालयाने दिलेली अभ्यास सामग्री आणि शंकेबद्दल शिक्षकांकडून नियमितपणे मार्गदर्शन घेतले पाहिजे. तसेच पालकांनी सुद्धा आपल्या पाल्यावर विशेष लक्ष ठेवून त्याच्या

लातूर येथे ९ एप्रिल रोजी 'जागेवरच निवड संधी' रोजगार मेळाव्याचे आयोजन

लातूर: जिल्हा कौशल्य विकास, रोजगार व उद्योजकता मार्गदर्शन केंद्र आणि मॉडेल करिअर सेंटर, लातूर यांच्या संयुक्त विद्यमाने पंडित दीनदयाल उपाध्याय 'जागेवरच निवड संधी' (प्लेसमेंट ड्राईव्ह) मोहिमेचे आयोजन करण्यात आले आहे. हा रोजगार मेळावा दिनांक ९ एप्रिल २०२६ रोजी सकाळी १० वाजता जिल्हा कौशल्य विकास कार्यालयाच्या परिसरात होईल.

या मेळाव्यामध्ये नामांकित आस्थापना व उद्योजक सहभागी होणार असून १० वी, १२ वी, पदवीधर, पदव्युत्तर, आय.टी.

प्रक्रियेत होत असलेले बदल, अपार आयडी, आधार अपडेट आणि इतर विषयांबद्दल पालकांना सविस्तर माहिती दिली.

कार्यक्रमाच्या अध्यक्षीय समारोप करताना प्राचार्य डॉ.सिद्राम डोंगरगे म्हणाले की, महाविद्यालय, पालक, शिक्षक, विद्यार्थी व अभ्यासक्रम असा समुचित शिक्षणाचा बलय असतो. शिक्षकांची जेवढी जबाबदारी आहे. तेवढीच जबाबदारी पालकांची पण असते म्हणून पालकांनीही आपल्या पाल्यांकडे विशेष लक्ष दिलं पाहिजे. विद्यार्थी शिक्षणाच्या बाजारीकरणाच्या आकर्षणाला बळी न पडता महाविद्यालयाच्यावतीने उपलब्ध करून दिलेल्या सुविधा, अध्यापन, अभ्यासक्रम सामग्री, ग्रंथालय आणि अभ्यासिकेचा उपयोग करून आपली प्रगती आणि आपल्या पालकांचा आर्थिक बोजा कमी करावा असेही ते म्हणाले.

यावेळी प्रो.डॉ.नल्ला भास्कर रेड्डी आणि प्रा.केशव सूर्यवंशी यांनीही मार्गदर्शन केले.

या कार्यक्रमाचे सूत्रसंचालन प्रा.श्रीकांत माळी व प्रा.माधुरी सरपे यांनी केले तर आभार प्रा. सतीश माळी यांनी मानले.

या कार्यक्रमास विज्ञान शाखेतील सर्व प्राध्यापक, विद्यार्थी आणि पालक यांची उपस्थिती होती.

या कार्यक्रमाच्या यशस्वीतेसाठी नंदू काजापुरे, के.आर.कोळी, शुभम बिराजदार, गुरुप्रसाद बिराजदार, नरेश वाडकर, अनिल कोल्हे यांनी प्रयत्न केले.

आय. आणि डिप्लोमाधारक उमेदवारांना रोजगाराच्या विविध संधी उपलब्ध करून दिल्या जाणार आहेत. इच्छुक उमेदवारांनी शैक्षणिक कागदपत्रे, स्वतःचा रिझ्युम आणि पासपोर्ट फोटोच्या तीन प्रतींसह जिल्हा क्रीडा संकुल समोरील शासकीय तंत्र प्रशाला केंद्र येथे स्वखर्चाने मुलाखतीसाठी उपस्थित राहावे. लातूर जिल्ह्यातील सुशिक्षित बेरोजगार व नोकरी इच्छुक उमेदवारांनी या सुवर्णसंधीचा लाभ घ्यावा, असे आवाहन सहायक आयुक्त नि. ना. सूर्यवंशी यांनी केले आहे.

अमृत संस्थेमार्फत ८ ते २५ एप्रिल दरम्यान लक्षित गटातील कुटुंबांचे सर्वेक्षण

लातूर (जिमाका): महाराष्ट्र संशोधन, उन्नती व प्रशिक्षण प्रबोधिनी (अमृत) या महाराष्ट्र शासनाच्या स्वायत्त संस्थेमार्फत राज्यातील खुल्या प्रवर्गातील आर्थिकदृष्ट्या दुर्बल घटकांच्या सर्वांगीण विकासासाठी 'अमृत परिवार सर्वेक्षण अभियान' राबविण्यात येत आहे. लातूरसह महाराष्ट्रातील सर्व ३६ जिल्ह्यांमध्ये ८ ते २५ एप्रिल २०२६ या कालावधीत हे सर्वेक्षण केले जाणार आहे.

ज्या खुल्या प्रवर्गातील जातींना कोणत्याही स्वतंत्र शासकीय विभाग, संस्था किंवा महामंडळामार्फत योजनांचा लाभ मिळत नाही, अशा घटकातील युवक-युवती व उमेदवारांच्या प्रगतीसाठी 'अमृत' कार्यरत आहे. या संस्थेमार्फत व्यक्तिमत्त्व विकास, औद्योगिक व प्रगत कौशल्य विकास, उच्च शिक्षणासाठी अर्थसाहाय्य, स्पर्धा परीक्षा प्रोत्साहन आणि वैयक्तिक व्याज परतावा योजना (उद्योग-व्यवसाय वृद्धीसाठी) यांसारख्या विविध

कल्याणकारी योजना राबविल्या जातात.

सध्या अमृतच्या लक्षित गटामध्ये प्रामुख्याने ब्राह्मण, सिंधी, हिंदू मारवाडी, गुजराती, पटेल, राजपूत, राजपुरोहित, हिंदू नेपाळी, बनिया, कम्मा, कायस्थ, अय्यंगार, नायर, नायडू, पाटीदार, बंगाली, भूमिहार, येलमार, ठाकूर, त्यागी, सेनगूनथर, जाट, कानबी, कोमटी आणि वैश्य या २५ जातींचा समावेश आहे. सर्वेक्षणाअंती या संख्येत वाढ होण्याची शक्यता आहे.

सर्वेक्षणाचे स्वरूप आणि हेतू या अभियानाद्वारे लक्षित गटातील कुटुंबांची संख्या निश्चित करणे, त्यांच्या अपेक्षा जाणून घेणे आणि स्थानिक संसाधने व कौशल्यानुसार नवीन योजना तयार करणे, असा दुहेरी हेतू आहे. सर्वेक्षणादरम्यान गोळा केलेल्या माहितीच्या आधारे भविष्यात नवीन मूल्यवर्धित योजना तयार करण्यात येतील. तसेच, नोंदणीकृत संपर्क क्रमांकाच्या माध्यमातून लाभार्थ्यांना वेळोवेळी योजनांची माहिती दिली जाणार

आहे.

८ ते २५ एप्रिल या कालावधीत अमृत संस्थेचे प्रतिनिधी प्रत्यक्ष संपर्क साधणार आहेत. तसेच लक्षित गटातील सामाजिक संस्था, संघटना, मंडळे आणि प्रतिष्ठित व्यक्तींनी स्वतःहून आपल्या समाजाची व कुटुंबाची माहिती अमृतच्या जिल्हा किंवा विभागीय व्यवस्थापकांकडे नोंदवावी, असे आवाहन करण्यात आले आहे. या कालावधीत गरज भासल्यास सर्वेक्षणाची मुदत वाढवण्यात येईल.

जास्तीत जास्त नागरिकांनी या नोंदणी मोहिमेत सहभागी होऊन शासकीय योजनांचा लाभ घ्यावा, असे आवाहन लातूरचे जिल्हा व्यवस्थापक शुभम मुळजकर यांनी केले आहे. अधिक माहितीसाठी अमृत कार्यालय, मयुरेश्वर अपार्टमेंट, पितृछाया बिल्डिंग, पहिला मजला, सिग्रल कॅम्प, विद्यानगर, लातूर (भ्रमणध्वनी: ७३९१०६५४७०) येथे संपर्क साधण्याचे आवाहन त्यांनी केले आहे.

लोकमान्य सावरकरनगर प्रभागातील वाहतूक कोंडी सोडविण्याच्या दृष्टीने तातडीने उपाययोजना कराव्यात महापौर शर्मिला पिंपळोलकर

ठाणे : ठाणे महानगरपालिका क्षेत्रातील लोकमान्य सावरकरनगर प्रभाग समिती अंतर्गत छत्रपती संभाजी महाराज चौक, आर.जे. ठाकूर कॉलेज नाका तसेच कामगार नाका परिसरात होणाऱ्या तीव्र वाहतूक कोंडीतून नागरिकांना दिलासा देण्यासाठी तातडीने उपाययोजना करण्याचे निर्देश महापौर शर्मिला पिंपळोलकर यांनी सोमवारी झालेल्या बैठकीत संबंधित अधिकाऱ्यांना दिले.

सदर बैठकीस अतिरिक्त आयुक्त २ प्रशांत रोडे, पोलीस उपायुक्त वाहतूक पंकज शिरसाट, वरिष्ठ पोलीस निरीक्षक प्रवीण माने, सभागृह नेते हणमंत जगदाळे, विरोधी पक्ष नेते अशरफ ऊ शानू पठाण, शिवसेना गटनेते पवन कदम, नगरसेवक दिलीप बारटके, राकेश शिंदे, नगरसेविका कांचन चिंदरकर, शितल ढमाले, उपायुक्त उमेश बिरारी, दिनेश तायडे,

कार्यकारी अभियंता संदीप सावंत आदी उपस्थित होते.

या परिसरात होणारी वाहतूक कोंडी सोडविण्यासाठी पी वन, पी टू अशा प्रकारे पार्किंगचे योग्य नियोजन करण्यात यावे, तसेच प्रभागांमध्ये वर्षानुवर्षे जुनी वाहने, भंगारामध्ये नादुरुस्त अवस्थेत असलेली, गंज लागून जीर्ण झालेली वाहनांची संख्या मोठी आहे, अशी वाहने अतिक्रमण विभागामार्फत तात्काळ हटविण्याची कार्यवाही करण्याच्या सूचना महापौर शर्मिला पिंपळोलकर यांनी या बैठकीत दिल्या.

शास्त्रीनगर नाका, हत्तीपूल येथे बसेसकरिता पार्किंगचे दोन प्लॉट देण्यात यावे अशी सूचना सभागृह नेते हणमंत जगदाळे यांनी केली. इंदिरानगर ते रोड नं. २२, लोकमान्यनगर पाडा, आर.जे. ठाकूर

व इतर आजूबाजूच्या परिसरामध्ये परिवहन बसेसची संख्या वाढविली तर या परिसरातील वाढणाऱ्या रिक्शांवर आळा बसेल अशी सूचना वरिष्ठ पोलीस निरीक्षक प्रवीण माने यांनी केली.

प्रभागातील रस्त्यांवरील सोसायट्यासमोर नागरिकांनी अवैध रित्या पार्क केलेल्या वाहनांवर नियमित कार्यवाही करावी. यशोधन नगर येथून डेपोकडून जाणारे रस्ते या ठिकाणी असलेल्या गॅरेजवाल्यांवर अतिक्रमण विभागामार्फत कारवाई करावी, गोमास्ता लायनेन्स कार्यालय परिसरातील रस्त्यावरील वाहतूक कोंडी तातडीने हटविण्याची कार्यवाही करण्यात यावी, या विभागात मंगळवाराचा आठवडी बाजार बंद करण्याची कार्यवाही करण्याच्या सूचना महापौर शर्मिला पिंपळोलकर यांनी संबंधित विभागाला दिल्या.

०४ मे रोजी ठाणे महापालिका लोकशाही दिनाचे आयोजन, २० एप्रिल पर्यंत निवेदन सादर करण्याचे नागरिकांना आवाहन

ठाणे : ठाणे महापालिकेचा पुढील लोकशाही दिन सोमवार, ०४ मे, २०२६ रोजी आयोजित करण्यात आला आहे. नागरिकांनी मे महिन्याच्या लोकशाही दिनाच्या १५ दिवस आधी म्हणजेच २० एप्रिल पर्यंत त्यांचे अर्ज-निवेदने महापालिका भवन, नागरी सुविधा केंद्र येथे दोन प्रतीत सादर करावेत. निवेदन दाखल करताना अर्जदाराने प्रत्येक निवेदना सोबत प्रपत्र-१ (ब) सादर करणे आवश्यक आहे. प्रपत्र-१ (ब) नागरी सुविधा केंद्र येथे उपलब्ध करून देण्यात आलेले आहे.

महाराष्ट्र शासन, सामान्य प्रशासन विभागकाडील परिपत्रक क्र. प्रसुधा-१०९९/सीआर-२३/९८/१८-अ, दिनांक २६ सप्टेंबर

२०१२ नुसार माहे डिसेंबर- २०१२ पासून लोकशाही दिनाच्या दिवशी नागरिकांचे निवेदन न स्विकारता, हे निवेदन दोन प्रतीत लोकशाही दिनाच्या १५ दिवस आधी महापालिका कार्यालयात सादर करणे आवश्यक असल्याचे स्पष्ट करण्यात आले आहे.

मुख्यालयातील या लोकशाही दिनामध्ये, परिमंडळ लोकशाही दिनात ज्या नागरिकांनी आपली निवेदने सादर केलेली आहेत, तसेच ज्या निवेदनावर १ महिन्यापर्यंत कोणतीही कार्यवाही झाली नाही, अशाच निवेदनांचा स्वीकार करण्यात येईल. नागरिकांनी महापालिका मुख्यालयातील लोकशाही दिनामध्ये निवेदन सादर करताना

परिमंडळ लोकशाही दिनामध्ये मिळालेला टोकन क्रमांक नमूद करणे आवश्यक आहे.

अर्जदाराने एका अर्जात एकच तक्रार सादर करावी, एकापेक्षा जास्त तक्रारी असलेला अर्ज स्वीकारला जाणार नाही. त्याचप्रमाणे आस्थापना विषयक, विविध न्यायालयात, लोकआयुक्त यांचेकडे प्रलंबित असलेल्या प्रकरणांच्या तक्रारी, माहिती अधिकार कक्षेत येणारी प्रकरणे, तसेच राजकीय पक्षाच्या, नगरसेवकांच्या संस्थेच्या लेटरहेडवरील अर्ज, अंतिम उत्तर दिलेले आहे किंवा देण्यात येणार आहे, अशा प्रकरणी केलेला अर्ज, तक्रार वैयक्तिक स्वरूपाची नसेल तर असे अर्ज स्वीकारले जाणार नाहीत, याची नोंद घ्यावी.

उन्हाळ्यात पक्ष्यांसाठी पाण्याची सोय हाकेतांडा शाळेचा अभिनव उपक्रम

रेणापूर: जिल्हा परिषद प्राथमिक शाळा हाकेतांडा, ता. रेणापूर, जिल्हा लातूर, शाळेत उन्हाळ्याच्या तीव्र उकाड्यात पशु-पक्ष्यांना पाण्याची टंचाई भासू नये यासाठी शाळेचे मुख्याध्यापक गणेश सावळकर, उपक्रमांमधून शिक्षक जाकिर शेख, विशेष सहाय्यक शिक्षक बालाजी सावळकर, व विद्यार्थ्यांनी एकत्र येऊन एक स्तुत्य उपक्रम राबविला आहे.

शाळेच्या परिसरात तसेच गावातील विविध पाणी पिण्यास मिळत आहे. विद्यार्थ्यांनी स्वतः पुढाकार ठिकाणी माठ, मडकी, एल्युमीनियम व खापरामध्ये पाणी घेऊन ही व्यवस्था केली असून, दररोज पाणी भरून

स्वच्छता राखण्याची जबाबदारीही घेतली आहे. या उपक्रमामुळे विद्यार्थ्यांमध्ये पर्यावरणाबद्दलची जाणीव व प्राणी-पक्ष्यांविषयीची संवेदनशीलता वाढत असल्याचे शिक्षकांनी सांगितले. रेणापूर पंचायत समितीचे गटविकास अधिकारी सुमित जाधव, गटशिक्षणाधिकारी कृष्णा भराडिया, विस्तार अधिकारी सुदर्शन लहाने, केंद्रीय मु.अ. गोपाळ पडिले, अध्यक्ष त्र्यंबक राठोड, संजय चव्हाण, गावकऱ्यांनीही या उपक्रमाचे कौतुक केले असून, इतरांनीही अशा प्रकारे पुढाकार घ्यावा असे आवाहन करण्यात आले आहे.



हे पत्रक मालक, प्रकाशक, संपादक अशोक नामदेवराव हनवते यांचे करीता मुद्रक घोणे नरसिंह पांडुरंग यांनी मॅजिक पब्लिकेशन, शॉप नं. १०, मनपा शॉपींग कॉम्प्लेक्स, गांधी चौक, लातूर - ४१३५१२ येथे छापून कार्यालय द्रोपत माय निवास, खडक हनुमान मंदिर, मिलिंद नगर, लातूर ता. जि. लातूर - ४१३५१२ येथे प्रकाशित केले.